



எண்ணற்ற சாதனைகளைப் படைத்துவரும் ‘செஸ்’ கிராண்ட் மாஸ்டர்கள் பிரக்ஞானந்தா - குகேஷ்க்கு வாழ்த்துகள்!

விளையாட்டு வீரர்களை முன்னேற்ற தமிழ்நாடு அரசு துணை நிற்கும்!

வேலம்மாள் பள்ளியில் நடைபெற்ற விழாவில் அமைச்சர் உதயநிதி ஸ்டாலின் உரை!

‘செஸ்’ விளையாட்டில் சிறுவயதிலேயே எண்ணற்ற சாதனைகளைப் படைத்து வரும் கிராண்ட் மாஸ்டர்கள் பிரக்ஞானந்தா, குகேஷ் ஆகியோருக்கு பாராட்டுகள் - வாழ்த்துகள், விளையாட்டு வீரர்களை முன்னேற்ற தமிழ்நாடு என்றும் துணை நிற்கும் என்று அமைச்சர் உதயநிதி ஸ்டாலின் அவர்கள், வேலம்மாள் பள்ளியில் நடைபெற்ற விழாவில் பங்கேற்று உரையாற்றிய போது உறுப்பினர்கள்,

அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:

வேலம்மாள் பள்ளியில் பயின்ற இரண்டு செஸ் கிராண்ட் மாஸ்டர்கள் தம்பி பிரக்ஞானந்தா, தம்பி குகேஷ் மற்றும் உலக செஸ் சாம்பியன் ஸ்கூல் போட்டியில் பதக்கங்களை வென்ற வீரர்கள் வீரபாக் கணைகளைப் பாராட்டி அழகு இலட்சம் ரூபாய் ஊக்கத்தொகை வழங்கும் இந்த நிகழ்ச்சியில் என்னுடன் பங்கேற்றுள்ள இந்து சமய அறிநலையத்துறை அமைச்சர் சேகர் பாபு அவர்கள்.

மதிப்பிற்குரிய சகோதரர் கிராண்ட் மாஸ்டர் விஸ்வநாதன் ஆனந்த் அவர்களே, அம்பத்தூர் சட்டமன்ற உறுப்பினர் ஜோசப் சாமுவேல் அவர்களே, சென்னை மாநகராட்சியின் வணக்கத்திற்குரிய மேயர் சகோதரி பிரியா அவர்களே, இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலர் அதுல்யா மிஸ்ரா அவர்களே, வேலம்மாள் பள்ளி குழுமத் தலைவர் சகோதரர் வேல்முருகன் அவர்களே, தம்பி பிரக்ஞானந்தா, தம்பி குகேஷ் உள்பட பரிசு பெறும் செஸ் வீரர்களே வீரபாக் கணைகளை,

சென்னை மாநகராட்சியின் மண்டலத் தலைவர் பி.கே.முர்த்தி அவர்களே, சென்னை கிழக்கு மாவட்டத்தினுடைய கழக நிர்வாகிகளே, பள்ளி மாணவர்களைத் தலைவர் சகோதரி கிரண் தொஜா அவர்களே, இந்த நிகழ்ச்சியை தொகுத்து வழங்கிக் கொண்டிருக்கக் கூடிய சகோதரி நித்திகா அவர்களே, செஸ் பயிற்சியாளர் வேல்வன் அவர்களே, வீரர் வீரபாக் கணைகளை பெற்றோர்களே, குடும்பத்தினர்களே, ஆசிரியர் பெருமக்களே மாணவ மாணவிகளே உங்கள் அத்தனை பேருக்கும் என்னுடைய மாலை வணக்கத்தை நான் தெரிவித்துக் கொள்கிறேன்.

கடந்த ஆண்டு நேரு ஸ்டேடியத்தில் செஸ் ஒலிம்பியாட் போட்டி அதன் துவக்க விழாவும் அதன் நிறைவு விழாவும் இந்தியா மட்டுமல்ல, ஒட்டு மொத்த உலகமே திரும்பிப் பார்க்கும் வகையில் மிகவும் சிறப்பாக நாம் நடத்திக் காட்டினோம்.

அதற்கு ஈடுகட்டும் வகையில், அதைவிட சிறப்பாக இன்று அதே செஸ் விளையாட்டை ஊக்குவிக்கும் வகையில் எழுச்சியுடன் இந்த விழா நடைபெற்றுக் கொண்டிருக்கிறது.

இது ஒரு மிக முக்கியமான ஒரு தருணம், எல்லோருக்குமே ஒரு முக்கியமான தருணம், ஏனென்றால் நாம் எந்த பள்ளிக் கூடத்தில் படிக்கிறோமோ அதே பள்ளிக்கூடத்தில் நம்முடைய சாதனைக்காக பாராட்டு விழா நடைபெறுவது என்பது சாதாரண விஷயம் அல்ல.

உலகக் கோப்பை செஸ் போட்டியில் இறுதி வரை போராடி, தம்பி பிரக்ஞானந்தா இரண்டாவது இடத்தைப் பெற்று, தமிழ்நாட்டுக்கும் இந்தியாவுக்கும் பெருமை தேடி தந்து இருக்கின்றார். நாளிதழ்களின் விளையாட்டுப் பக்கத்தை எந்தெந்தப் பார்த்தாலும், உலகின் ஏதாவது ஒரு மறைமயில் நடைபெறும் செஸ் போட்டியில் தம்பி பிரக்ஞானந்தாவும் தம்பி குகேஷும் வெற்றி பெறும்

செய்தியைப் பார்க்கிறேன்.

தம்பி பிரக்ஞானந்தாவும் தம்பி குகேஷும் ரொம்ப நாட்களுக்கு பிறகு பள்ளிக்கூடம் வந்திருப்பார்கள் என்று நினைக்கிறேன். எனக்கு தெரிந்து இவர்கள் இருவரும் வெளிநாடுகளிலேயே பல்வேறு சர்வதேச போட்டிகளில் கலந்துகொண்டு சாதனைகளைப் படைத்து வருகிறார்கள்.

சாதனையைப் போற்றும் வகையில் முதல்வர் ஊக்கத் தொகை!

உலக செஸ் போட்டியில் இரண்டாம் இடத்தைப் பிடித்த பிரக்ஞானந்தாவின் சாதனையைப் போற்றும் விதமாக முதலமைச்சர் அவர்கள் 30 லட்சம் ரூபாயை அவருக்கு ஊக்க தொகையாக வழங்கினார்கள்.

யார் வேண்டுமானாலும் வெற்றி பெறலாம். ஆனால் நம்ம குடும்பத்துப் பிள்ளைகள் பிரக்ஞானந்தா, குகேஷின் வெற்றி மிகவும் முக்கியத்துவம் வாய்ந்தது. எளிய குடும்பத்தில் பிறந்த குழந்தைகள் வாழ்க்கையில் முன்னேறி, வெற்றி பெற வேண்டும் என்பதுதான் திராவிட இயக்கத்தின் கொள்கை, லட்சியம், வெற்றியாகும்.

தந்தை பெரியார், பேரறிஞர் அண்ணா, முதல் தமிழறிஞர் கலைஞர் ஆகிய மூவரும் தங்கள் வாழ்நாள் முழுவதும் இதற்காகத்தான் பெரிதும் உழைத்தார்கள். நம்முடைய முதலமைச்சர் அவர்களும் அந்தப் பணியை மிகவும் சிறப்பாக செய்கிறார்கள்.

முத்தமிழறிஞர் கலைஞர் அவர்களைப் பற்றி ஒரு நிகழ்ச்சியை நான் இந்த இடத்தில் கூற விரும்புகின்றேன். புதுக்கோட்டை மாவட்டத்தைச் சேர்ந்த சாந்தி என்ற ஒரு பெண், 2006 ஆம் ஆண்டு கத்தாரில் நடைபெற்ற ஏசியன் விளையாட்டுப் போட்டிகளில் 800 மீட்டர் ஓட்டப் புந்தயத்தில் வெள்ளிப் பதக்கம் வென்றார்கள். அதற்காக பரிசுத் தொகையாக அவருக்கு 15 லட்சம் ரூபாய் கலைஞர் அவர்கள் அறிவித்தார்.

ஆனால், அடுத்த இரண்டு நாட்களில் பாலிஸம் சார்ந்த சோதனை நடைபெற்று, சாந்திக்கு வழங்கப்பட்ட பதக்கத்தைப் பறித்து விட்டார்கள். அப்படிப்பட்ட சூழ்நிலையில் அவருக்கு வழங்கப்பட்ட பரிசுத்தொகை திரும்ப பெறப்படாமா என்று முதலமைச்சர் முத்தமிழறிஞர் கலைஞர் அவர்களை நிரூபிக்க கேட்டார்கள். ‘ஒடியது அந்த காலகந்தானே’ என்று பதில் அளித்தார். பரிசுத் தொகையையும் திரும்பப் பெறவில்லை. இதுதான் திராவிட முன்னேற்றக் கழகம், இதுதான் முத்தமிழ் றிஞர் கலைஞர் அவர்களின் செயல்பாடு.

தம்பி பிரக்ஞானந்தாவின் வெற்றியை அவருடைய தனிப்பட்ட வெற்றியாக நான் பார்க்கவில்லை, அவருக்கு உறுதுணையாக இருந்த அவரின் தாயார் மற்றும் தந்தையார், பயிற்சியாளர் ஆகியோருக்குக் கிடைத்த வெற்றி.

உலகக் கோப்பைப் போட்டி பைனலுக்குப் போய் விட்டோம் என்று எந்தவித பெருமையோ கொண்டாட்டமோ இல்லாமல் தம்பி பிரக்ஞானந்தா இங்கே அமைதியான முறையிலே அமர்ந்திருக்கிறார், இதே போல்தான் அங்கேயும் உட்கார்ந்து இருந்தார். தம்பி குகேஷும் இப்போது அமைதியாக அமர்ந்திருக்கிறார்.

மற்றவர்களுக்கு

ரோல் மாடலாக விளங்குகின்றனர்!

அவர்கள் வேண்டுமானாலும், தன்னடக்கத் தோடும் அமைதியோடும் இருக்கலாம். ஆனால் நாம் அவர்களை, அவர்களின் வெற்றியைக் கொண்டாடியேதான் தீர வேண்டும், நம் அனை



வரின் இன்ஸ்பிரேஷனாகவும் தம்பி குகேஷ் அவர்களும், தம்பி பிரக்ஞானந்தா அவர்களும் ரோல் மாடலாக மற்றவர்களுக்கு சாதனை படைத்துக்கொண்டு வருகிறார்கள்.

உன்னுடைய நண்பன் யார் என்று சொல், நீ யார் என்று சொல்கிறேன் என்று சொல்வார்கள். அது போல வெற்றியாளர்கள் யாரை எதிர்த்து வெற்றி பெறுகிறார்கள் என்பதை வைத்துத்தான் இந்த வெற்றியாளரின் தன்மை, முக்கியத்துவம், அந்த ஆகியவை நமக்குத் தெரியவரும்.

சாதனை படைத்துள்ளார் தம்பி பிரக்ஞானந்தா!

அப்படிப் பார்த்தால், தம்பி பிரக்ஞானந்தாவின் வெற்றி சாதாரணமானது அல்ல. உலக செஸ் சாம்பியன் மேக்னஸ் கார்ல்ஸ்னுடைய மோதி சாதனை படைத்துள்ளார். தம்பிக்கு என்னுடைய வாழ்த்துகள்.

உலக செஸ் போட்டிகளில் தொடங்கியிருக்கும் பிரக்ஞானந்தாவின் பயணம் நான்கு வயதில் தொடங்கியது. ஏழு வயதில் தேசிய அளவில் வெற்றி பெற்றிருக்கிறார். 10 வயதில் சர்வதேச மாஸ்டர் பட்டம். அடுத்த இரண்டு ஆண்டுகளில் இந்திய அளவில் கிராண்ட் மாஸ்டர் பட்டம் என பிரக்ஞானந்தா சாதனைகள் படைத்துள்ளார். தம்பிக்கு எனது வாழ்த்துக்கள்.

மேக்னஸ் கார்ல்ஸனை உலக கோப்பை இறுதிப்போட்டியில் வீழ்த்த முடியாமல் போயிருந்தாலும், கடந்த ஆண்டு நடைபெற்ற ரேபிட் போட்டியில் பிரக்ஞானந்தா மேக்னஸ் கார்ல்ஸனை வீழ்த்தி வென்றிருக்கிறார்.

பிரக்ஞானந்தாவைப் போல தம்பி குகேஷ் அவர்களும் உலக அளவில் நமக்குப் பெருமையைத் தேடித் தொ கொண்டிருக்கிறார்கள்.

உலகத் தர வரிசையில்

8வது இடத்தில் தம்பி குகேஷ்!

செஸ் போட்டியில் 37 வருடங்கள் இந்தியாவின் நம்பர் ஒன் வீரராக இருந்த சகோதரர் விஸ்வநாத் ஆனந்த் அவர்களுக்குப் பிறகு குகேஷ் அவர்கள் தேர்வுபெற்று இந்திய அளவில் நம்பர் ஒன் செஸ் விளையாட்டு வீரராக தேர்வு பெற்று, இந்திய அளவில் சாதனை படைத்துள்ளார், அது மட்டுமல்ல, உலக தர வரிசைப் பட்டியலில் எட்டாவது இடத்தில் இருக்கிறார் தம்பி குகேஷ். உலக சாம்பியனாக உள்ள மேக்னஸ் கார்ல்ஸனை சோற்குடித் பெருமைக்குரியவர் தம்பி குகேஷ் அவர்கள்.

உலக தரவரிசை பட்டியலில் 2017 பாயிண்டுகளைப் பெற்று உலகின் இளம் சதுரங்க வீரர் எனப் பட்டத்தை பெற்றிருக்கும் தம்பி குகேஷ் அவர்களுக்கு என் பாராட்டுகளைத் தெரிவித்துக்

கொள்கின்றேன். அவருடைய குடும்பத்துக்கும் என்னுடைய பாராட்டுகள், வாழ்த்துகள். தம்பி குகேஷ் அவர்கள் மேலும் பல சாதனைகளைப் படைத்து தமிழ்நாட்டை உலக அளவில் பெருமைப்படுத்துவார் என்று நான் நம்புகின்றேன்.

சிறுவயதிலேயே எண்ணற்ற சாதனைகளைப் படைத்த தம்பி பிரக்ஞானந்தா, தம்பி குகேஷ் இருவருக்கும் என்னுடைய வாழ்த்துக்கள்.

தமிழ்நாட்டை விளையாட்டின் தலைநகரக் குவதுதான் நம்முடைய அரசினுடைய நோக்கம். அதை நோக்கி பயணித்துக் கொண்டிருக்கிறோம். தமிழ்நாட்டை இந்தியாவின் ‘ஸ்போர்ட்ஸ் ஹப்’ என மாற்ற வேண்டும் என்கிற வகையில் தான் நாம் பணியாற்றிக் கொண்டிருக்கிறோம்.

செஸ் விளையாட்டின் தலைநகரம் - சென்னை!

ஆனால், இவர்கள் இருவரும் இன்று செஸ் விளையாட்டைப் பொறுத்தவரை தமிழ்நாடு தான் குறிப்பாக சென்னைதான் இந்திய அளவில், ‘செஸ் விளையாட்டின் தலைநகரம்’ என்பதை நிரூபித்து விட்டார்கள். TAMILNADU IS THE CAPITAL OF CHESS.

பிரக்ஞானந்தாவையும் குகேஷையும் வாழ்த்தும் இந்த நேரத்தில், இவர்களுக்கு உறுதுணையாக இருந்த பெற்றோர்கள், ஆசிரியர்கள், பயிற்சியாளர்கள், அவர்களுக்கு உதவிகளைச் செய்த நிறுவனங்கள், ஸ்பான்சர்ஸ், ஊக்கப்படுத்திய நண்பர்கள் என அனைவருக்கும் என் வாழ்த்துக்களைத் தெரிவித்துக் கொள்கின்றேன்.

மேலும் வேர்ட் ஸ்கூல் செஸ் சாம்பியன்ஸ் போட்டியில் பதக்கங்களை வென்றுள்ள வேலம்மாள் பள்ளி மாணவர்கள் பூஜாஸ்ரீ, ஷண்மதிஸ்ரீ, மிதன் பிரவை, ஆர்வ், தனுஷ் ராகவன், ஹர்ஷ் சுரேஷ், தீபிகா, ரோஹித், மிருத்தியுன் ஜெய் மகாதேவன், சந்தோஷ். ஹரிதாஸ் ஆகிய மாணவ செல்வங்களுக்கும் என் வாழ்த்துக்களையும் பாராட்டுக்களையும் தெரிவித்துக் கொள்கின்றேன்.

மேலும் செஸ் போட்டியை சர்வதேச அளவிலும் தமிழ்நாடு அளவிலும் இந்திய அளவிலும் பல ஆண்டுகளாக பெருமைப்படுத்திய விஸ்வநாதன் ஆனந்த் அவர்கள் அடுத்த தலைமுறை வீரர்களை உருவாக்கி வருகிறார். அவருக்கு என்னுடைய மனமார்ந்த பாராட்டுகளைத் தெரிவித்துக் கொள்கிறேன்.

இங்கு படிக்கக்கூடிய மாணவர்களாகிய நீங்க எல்லாம் பெருமையாக, ‘பிரக்ஞானந்தாவும், குகேஷும்’ எங்களுடைய சீனியர் மாணவர்கள்’ என்று நீங்கள் பெருமையாக வெளியில் சொல்லிக் கொள்ளலாம். ஏனென்றால், இவர்கள் இருவரும் செஸ் அளவில் பிரபலமான விளையாட்டு வீரர்களாக ஆகிவிட்டார்கள்.

நான் பெருமையாக எப்போதும் சொல்லிக் கொள்வது என்னுடைய ஸ்கூல் சீனியர் விஸ்வநாதன் ஆனந்த் அவர்கள். நாங்கள் இரண்டு பேரும் ஒரே பள்ளியில்தான் படித்தோம், அது டான் பால்கோ மேல்நிலைப்பள்ளி.

அவர் எங்களுக்கெல்லாம் முன் உதாரணமாக இந்த நிகழ்ச்சியில் கலந்துகொண்டு வாழ்த்துவதற்கு என்னுடைய நன்றியை அவருக்கு தெரிவித்துக் கொள்கிறேன்.

விளையாட்டுத் துறைக்காக

எண்ணற்ற பணிகள்!

விளையாட்டுத் துறைக்காக எண்ணற்ற

பணிகளை நம்முடைய முதலமைச்சர் அவர்கள் மேற்கொண்டு வருவதை அறிகிறோம். தொடர்ச்சியாக ஏராளமான விளையாட்டுப் போட்டிகளை நடத்தி வருகின்றோம்.

மிகக் குறுகிய காலத்தில் கடந்த ஆண்டு ஏற்பாடுகள் செய்யப்பட்டு, ‘செஸ் ஒலிம்பியாட் போட்டி’ உலக அளவில் நடத்தப்பட்டது. அதன் பிறகு, தொடர்ச்சியாக ‘வேர்ட்ஸ் கப் ஸ்குவான்’, ‘ஏசியன் கப் ஹாக்கி’ ‘வேர்ட்ஸ் சர்ப்பிங் லீக்’ என ஏராளமான போட்டிகளை நாம் நடத்தி வருகின்றோம்.

மூன்று மாதங்களுக்கு முன்பு ரூ.50 கோடி ஒதுக்கீடு செய்து, சுமார் 25 கோடி ரூபாய் பரிசுத் தொகை, தமிழ்நாடு அரசு நடத்திய முதலமைச்சர் கோப்பைப் போட்டியில் 3 லட்சத்து 57 ஆயிரம் ரூபாய் பங்கேற்றனர்.

தமிழ்நாட்டுக்கு முதன்முறையாக அடுத்த ஆண்டு ஜனவரி மாதம் ‘கேலோ இந்தியா யூத் கேம்ஸ்’ விளையாட்டு போட்டிகள் நடத்தப்பட இருக்கின்றது. ஹெச்.சி.எஸ் நிறுவனத்துடன் இணைந்து சைக்கிள்தான் போட்டிகள் நடைபெற உள்ளன. சென்னையில் முதன் முறையாக ஃபார்முலா 4 போட்டிகள் நடத்த உள்

நம்முடைய முதலமைச்சர் அவர்கள் பல்வேறு போட்டிகளில் சாதித்த 134 விளையாட்டு வீரர்களை வீரர்களுக்கு 7 கோடியே 24 லட்சம் ரூபாயை ஹை கேஸ் இன்சென்டிவாக கடந்த வாரம் அளித்தார்கள்.

மேலும் வன்முறைச் சம்பவங்களால் பாதிக்கப்பட்டுள்ள மணிப்பூர் விளையாட்டு வீரர்கள் தங்களுடைய பயிற்சியை மேற்கொள்வதில் அங்கு தடை ஏற்பட்டது.

நம்முடைய முதலமைச்சர் அவர்கள், அவர்களுக்கு அமரூப்பு வீடுத்து. அவர்கள் தமிழ்நாட்டில் வந்து தங்கி இருந்து பயிற்சி மேற்கொள்ள வழிவகை செய்துள்ளார்கள்.

மணிப்பூரில் இருந்து 17 பென்சின் வான் வீச்சு வீரர்கள் அங்கிருந்து விமானத்தில் வந்து, அவர்கள் தங்குவதற்கு உணவு வசதி, போக்குவரத்து வசதி மற்றும் பயிற்சி மேற்கொள்ளும் வசதிகளை நமது முதலமைச்சர் அவர்கள் ஏற்படுத்தி தந்தார்கள்.

மணிப்பூரிலிருந்து வந்த விளையாட்டு வீரர்கள் நம்முடைய முதலமைச்சர் அவர்களை பாராட்டிக் கொண்டிருக்கிறார்கள். இப்படி ஏராளமான பணிகள் விளையாட்டுத் துறையின் முன்னேற்றத்திற்காகவும் வீரர்களுடைய முன்னேற்றத்திற்காகவும் நம்முடைய தமிழ்நாடு அரசு செயல்படுத்தி வருகிறது.

உயரங்களைத் தொட

முதல்வர் துணை நிற்பார்!

அந்த வகையில் தம்பி பிரக்ஞானந்தா அவர்களும் குகேஷ் அவர்களும் பல உயரங்களைத் தொட நம்முடைய முதலமைச்சர் அவர்கள் என்றும் துணை நிற்பார்கள்.

அதமட்டுமல்லாமல் பிரக்ஞானந்தா மற்றும் குகேஷ் ஆகியோருக்கு வழிநடத்த விஸ்வநாதன் ஆனந்த், ரமேஷ் போன்ற தலைசிறந்த விளையாட்டு வீரர்களும் பயிற்சியாளராக இவர்களுக்குப் பயிற்சி அளித்து வருகிறார்கள்.

பிரக்ஞானந்தாவையும், குகேஷையும் உருவாக்க அரசும் விளையாட்டு மேம்பாட்டுத் துறையும் செயல்படும் எனக் கூறிக்கொண்டு விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

புதுச்சேரி பா.ஜ.க. கூட்டணி அரசு மருந்து கொள்முதலில் ஊழல்!

அனைவரையும் கைது செய்து புதுச்சேரி மார்க்கிஸ்ட் கட்சி வலியுறுத்தல்!

புதுச்சேரி,செப். 13 - தரமற்ற மருந்து கொள்முதல் செய்துள்ள வழக்கில் அனைவரையும் கைது செய்து விசாரிக்க வேண்டும் என்று மார்க்சிஸ்ட் கம்யூனிஸ்ட் கட்சி புதுச்சேரி அரசை வலியுறுத்தியுள்ளது.

இதுகுறித்து கட்சியின் புதுச்சேரி மாநில செயலாளர் ஆர்.ராஜாங்கம் வெளியிட்டுள்ள அறிக்கையில் கூறியிருப்பதாவது: புதுச்சேரி அரசு சுகாதாரத்துறை சார்பில் கர்ப்பினி பெண்கள், பள்ளி மாணவர்களுக்கு வழங்கப்படும் சத்து மருந்துகள் தொடர்ந்து தர மறந்துதாகவும், காலாவதியான தாகவும் இருப்பது தெரியவந்துள்ளது. சில மாதங்களுக்கு முன்பு விலையுயர்ந்த சுகாதார நிலையத்தில் தரமற்ற காலாவதியான மருந்துகள் வழங்கப்பட்டது அம்பலமானது. இதை துணை நினைவாக ஆளுநர் ஆய்வு என்ற போர்வையில் உண்மை நிலையை முடிமறைத்தார்கள். இந்நிலையில் 2019ம் ஆண்டு புதுச்சேரி சுகாதாரத் துறையில் இயங்கும் தேசிய சுகாதார இயக்கம் மூலம் வழங்கப்பட்ட சத்து மருந்திரைகளை சரப்பிட்ட கர்ப்பினிகள் மற்றும் குழந்தைகளுக்கு வந்தி மயக்கம் ஏற்பட்ட

தால் அனைத்து மருந்துகளும் திரும்ப பெறப்பட்டது. விசாரணையில் தரமற்ற மருந்துகள் கொள்முதல் செய்யப்பட்டது தெரிய வந்தது. தேசிய கிராமப்புற சுகாதார திட்டத்தில் ஒப்பந்த அடிப்படையில் மருந்துகளுள்ளாக பணியாற்றிய நடராஜன் அவரது மனைவி பத்மா பெயரில் பத்மஜோதி என்டர் பிரைசஸ், நண்பர் பெயரில் சார்னாம் ஏஜென்சி என்ற கம்பெனிகளை உருவாக்கி உள்ளனர். இந்த நிறுவனத்திலிருந்து மருந்து கொள்முதல் செய்யப்பட்டு ரூ. 44 லட்சம் முறைகேடு நடத்தி தொடர்பாக என்.ஆர்.காங்கிரஸ், பாஜக அரசும், சுகாதார துறையும் உயிருக்கு ஆபத்தை ஏற்படுத்தும் தரமற்ற மருந்துகளை கொள்முதல் செய்துள்ளது என்ற குற்றச்சாட்டின் படி வழக்குப்பதிவு செய்யப் பட்டுள்ளது. இந்த வழக்கினை காலம் தாழ்த்தி பதிவு செய்யப் பட்டிருப்பது, கடைநிலை ஊழியரை மட்டும் வழக்கில் சேர்க்கப்பட்டிருப்பதும் உயர்மட்ட ஊழலை முடிமறைக்கும் செயலாகும்.

மருந்து கொள்முதலில் நடைபெற்று வரும் ஊழலும், லஞ்சமும் அதன் கார

ணமாக புதுச்சேரி மக்களுக்கு ஏற்பட்ட பாதிப்புகளும் அச்சத்தை ஏற்படுத்தி வருகிறது. அரசின் இந்த செயல் தனியார் மருத்துவமனைகள், மற்ற கிளினிக்ஸ்களை மக்கள் நிராபது செலவு வேண்டிய கட்டாயத்தை உருவாக்கியுள்ளது. அரசு மருத்துவமனைக்கு மருத்துவ உபகரணங்கள், மருந்துகள் கொள்முதல் செய்தப்படுவது வெளிப்படத்தன்மையோடு நடைபெறுவதில்லை என்றும், கொள்முதல் செய்யப்பட்ட மருந்துகளின் தரம் சான்று பெறாமலேயே நேராளிகளுக்கு வழங்கப்படுவதும், நிறுவனங்களுக்கு பணம் பட்டு வாடா செய்வதும், இதில் ஊழல், முறைகேடுகள் நடைபெற்று வருவதாக புகார்கள் எழுந்துள்ளன. மேலும் சுகாதாரத் துறையில் 15 ஆண்டுகளுக்கு மேலாக ஒப்பந்த முறையில் பணியாற்ற கூடிய டாக்டர்களுக்கு மாத ஊதியம் 50 ஆயிரமும், அதிகாரிகளுக்கு உடந்தையாக உள்ள சில ஒப்பந்த டாக்டர்களுக்கு ஒரு லட்சம் ரூபாய் வரை ஊதியம் வழங்கப்படுகிறது என்ற புகார் எழுந்துள்ளது. அரசு மருத்துவமனைகளில் கடைநிலை ஊழியர் முதல்

மதுரை, செப். 13 -

மதுரை வட்டக்கு மாவட்ட தி.மு.க. சார்பில் வரும் 15ஆம் தேதி பேரறிஞர் அண்ணா அவர்களின் 115 வது பிறந்த தினத்தை முன்னிட்டு அழகர் கோவிலில் உள்ள அன்னாரின் திருஞருவச் சிலைக்கு மாலை அணிவித்து மரியாதை செய்து இனிப்புகள் வழங்கப்படும் என மாவட்டச் செயலாளர் வணிகவரி மற்றும் பதிவுத்துறை அமைச்சர் பி.மூர்த்தி தமது அறிக்கையில் தெரிவித்துள்ளார், அதன் விபரம் வருமாறு:

கடமை, கண்ணியம், கட்டுப்பாடு எனும் தாரக மந்திரத்தை எடுத்துரைத்து அதன்படி வாழ்ந்து மறைந்த பேரறிஞர் அண்ணா அவர்களின் 115 வது பிறந்த தினம் வடக்கு மாவட்ட தி.மு.க. சார்பில் வெகு சிறப்பாக கொண்டாடும் வகையில் வரும் 15.09.2023 வெள்ளிக்கிழமை காலை 9 மணிக்கு அழகர் கோவிலில் அமைந்துள்ள அன்னாரின் திருஞருவச் சிலைக்கு மாலை அணிவித்து மரியாதை செய்து இனிப்புகள் வழங்கப்பட உள்ளது. சிறப்பு



மதுரை, செப். 13 -

மதுரை வட்டக்கு மாவட்ட தி.மு.க. சார்பில் வரும் 15ஆம் தேதி பேரறிஞர் அண்ணா அவர்களின் 115 வது பிறந்த தினத்தை முன்னிட்டு அழகர் கோவிலில் உள்ள அன்னாரின் திருஞருவச் சிலைக்கு மாலை அணிவித்து மரியாதை செய்து இனிப்புகள் வழங்கப்படும் என மாவட்டச் செயலாளர் வணிகவரி மற்றும் பதிவுத்துறை அமைச்சர் பி.மூர்த்தி தமது அறிக்கையில் தெரிவித்துள்ளார், அதன் விபரம் வருமாறு:



கடமை, கண்ணியம், கட்டுப்பாடு எனும் தாரக மந்திரத்தை எடுத்துரைத்து அதன்படி வாழ்ந்து மறைந்த பேரறிஞர் அண்ணா அவர்களின் 115 வது பிறந்த தினம் வடக்கு மாவட்ட தி.மு.க. சார்பில் வெகு சிறப்பாக கொண்டாடும் வகையில் வரும் 15.09.2023 வெள்ளிக்கிழமை காலை 9 மணிக்கு அழகர் கோவிலில் அமைந்துள்ள அன்னாரின் திருஞருவச் சிலைக்கு மாலை அணிவித்து மரியாதை செய்து இனிப்புகள் வழங்கப்பட உள்ளது. சிறப்பு

நிர்வாகிகள், கழக முன் நோட்டீசு மற்றும் கழகத் தினர் என பெரும் திரளானோர் பங்கேற்று பேரறிஞர் அண்ணாவின் பிறந்தநாள் விழாவை சிறப்பிக்க வேண்டும் என மாவட்ட செயலாளர், வணிகவரி மற்றும் பதிவுத் துறை அமைச்சர் பி.மூர்த்தி அமைப்பாளர்கள், உள் ளாட்சி பிரதிநிதிகள், கழகத்தினருக்கு வேண்டுகோள் விடுத்துள்ளார்.

மதுரை மாநகர் மாவட்ட தி.மு.க. இளைஞரணி செயல்வீரர்கள் கூட்டம்!

மாவட்டச் செயலாளர் கோ.தளபதி எம்.எல்.ஏ. அறிவிப்பு!

மதுரை மாநகர் மாவட்ட இளைஞரணி செயல்வீரர்கள் கூட்டம் இன்று (13.09.2023 - புதன்கிழமை) மாலை 6.00மணி அளவில் பசுமலை கோபால்சாமி திருமண மண்டபத்தில் மாவட்டச் செயலாளர் கோ.தளபதி எம்.எல்.ஏ. தலைமையில், மண்டல வாரியப்பாளர் குரபு ரகு முன்னிலையில் நடைபெற இருப்பதாக மாவட்ட இளைஞரணி நிர்வாகிகள், பகதி, ஒன்றியம், பேரூர், வட்ட இளைஞரணி அமைப்பாளர்கள், துணை அமைப்பாளர்கள் அனைவரும் தவறாது கலந்துகொண்டு சிறப்பிக்க வேண்டுகிறேன்.

வாருக: கழக இளைஞர் அணி செயலாளர் - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மதுரை வருகை குறித்து, சேலம் இளைஞர் அணி மாநாடு

கோ.தளபதி எம்.எல்.ஏ..

செயலாளர்

மதுரை மாநகர் மாவட்ட தி.மு.க.

